

---

Shri Rama Vishvarupa Stava

श्रीरामविश्वरूपस्तवः

Document Information



---

Text title : Shri Rama Vishvarupa Stava

File name : rAmavishvarUpastavaH.itx

Category : raama

Location : doc\_raama

Proofread by : Aruna Narayanan narayanan.aruna at gmail.com

Description/comments : From stotrArNavaH, Padmapurana

Latest update : September 12, 2020

Send corrections to : sanskrit@cheerful.com

---

This text is prepared by volunteers and is to be used for personal study and research. The file is not to be copied or reposted without permission, for promotion of any website or individuals or for commercial purpose.

**Please help to maintain respect for volunteer spirit.**

---


Please note that proofreading is done using Devanagari version and other language/scripts are generated using **sanscript**.

---

September 13, 2020

*sanskritdocuments.org*

---



ಶ್ರೀರಾಮವಿಶ್ವರೂಪಸ್ತವಃ



ಸೂತ ಉವಾಚ-

ತತೋ ಬದರಿಕಾರಣ್ಯಂ ಪುಣ್ಯಂ ಪ್ರಾಪ್ಯ ಸುಧರ್ಮಧೀಃ |  
ವ್ಯಾಸಂ ಮುನಿವರಶ್ರೇಷ್ಠಂ ನತ್ವಾ ಭೀಷ್ಮೋಽಬ್ರವೀದ್ವಚಃ || ೧ ||

ಶ್ರೀಭೀಷ್ಮಃ -

ಮಯಾ ಮುನಿವರಶ್ರೇಷ್ಠ ವಿಶ್ರುತಾ ಹಿ ಸಹಸ್ರಶಃ |  
ಗಣೇಶಶಕ್ತಿಸೂರ್ಯೇಶಚಕ್ರಿಣಾಂ ಸ್ತುತಯೋಽಮಲಾಃ || ೨ ||

ತೇಷು ಸ್ತೋತ್ರೇಷು ಕಿಂ ಶ್ರೇಷ್ಠಂ ಬ್ರೂಹಿ ಮೇ ತನ್ಮುನೀಶ್ವರ |

ಶ್ರೀವ್ಯಾಸಃ -

ತ್ವಯಾ ನಿರ್ದಿಷ್ಟದೇವಾನಾಂ ಸ್ತೋತ್ರೇಷು ಚ ಪರಂ ವರಮ್ || ೩ ||

ಕೋಟಿಕೋಟಿಗುಣಾಧಿಕ್ಯಂ ಬ್ರಹ್ಮಣಾ ಕಥಿತಂ ಪುರಾ |  
ವೈಷ್ಣವಸ್ತೋತ್ರವರ್ಯೇಷು ಸರ್ವೇಷ್ವಪಿ ನದೀಸುತ || ೪ ||

ಅನಂತಪುಣ್ಯಫಲದಾ ರಾಮಸೈಯಂ ಮಹಾಸ್ತುತಿಃ |  
ತಾಮಹಂ ಸಂಪ್ರವಕ್ಷ್ಯಾಮಿ ಶೃಣು ಭೀಷ್ಮ ಶುಚಿವ್ರತ || ೫ ||

ಸರ್ವಪಾಪಪ್ರಶಮನೀಂ ಮಾನಸೇಪ್ಸಿತದಾಯಿನೀಮ್ |  
ನಿಹತ್ಯ ರಾವಣಂ ಸಂಖ್ಯೇ ತ್ರಿಲೋಕೀಜನದುರ್ಜಯಮ್ || ೬ ||

ಮಹಾಮೋಹಮಿವೋದ್ರಿಕ್ತಂ ಬ್ರಹ್ಮದತ್ತಮಹಾವರಮ್ |  
ರಾಮಃ ಪರಮಧರ್ಮಾತ್ಮಾ ಮಾಯಾಮಾನುಷವಿಗ್ರಹಃ || ೭ ||

ಅಯೋಧ್ಯಾನಗರೀಂ ಪ್ರಾಪ್ತೋ ವೃತ್ರಹೇವಾಮರಾವತೀಮ್ |  
ಅಥ ತಸ್ಮಿನ್ ದಿನೇ ಪುಣ್ಯೇ ಶುಭಲಗ್ನೇ ಶುಭಾನ್ವಿತೇ || ೮ ||

ರಾಘವಸ್ಯಾಭಿಷೇಕಾರ್ಥಂ ಮಂಗಲಂ ಚಕ್ರೀ ಜನಾಃ |  
ವಸಿಷ್ಠೋ ವಾಮದೇವಶ್ಚ ಜಾಬಾಲಿರಥ ಕಾಶ್ಯಪಃ || ೯ ||

ಮಾರ್ಕಂಡೇಯಶ್ಚ ಮೌದ್ಗಲ್ಯಃ ಪರ್ವತೋ ನಾರದಸ್ತಥಾ |  
ಏತೇ ಮಹರ್ಷಯಸ್ತತ್ರ ಜಪಹೋಮಪುರಸ್ಸರಮ್ || ೧೦ ||

ಅಭಿಷೇಕಂ ಶುಭಂ ಚಕುಃ ಶ್ರೀರಾಮಂ ರಘುಸತ್ತಮಮ್ |  
 ನಾನಾರತ್ನಮಯೇ ದಿವ್ಯೇ ಹೇಮಪೀಠೇ ಶುಭಾನಿತ್ಯೇ || ೧೧ ||  
 ನಿವೇಶ್ಯ ಸೀತಯಾ ತಸ್ಮಿನ್ ಜನಾರ್ದನಮಿವ ಶ್ರಿಯಾ |  
 ಸೌವರ್ಣಕಲಶೈರ್ದಿವ್ಯೈರ್ನಾನಾರತ್ನಮಯೈಃ ಶುಭೈಃ || ೧೨ ||  
 ಸರ್ವತೀರ್ಥೋದಕೈಃ ಪುಣ್ಯೈರ್ಮಂಗಲದ್ರವ್ಯಸಂಯುತೈಃ |  
 ದೂರ್ವಾಗ್ರತುಲಸೀಪತ್ರಗಂಧಪುಷ್ಪಸಮನ್ವಿತೈಃ || ೧೩ ||  
 ಮಂತ್ರಪೂತಜಲೈಃ ಶುಭೈರ್ಮುನಯಃ ಸಂಶಿತವ್ರತಾಃ |  
 ಜಪಂತೋ ವ್ಯಷ್ಟವಾನ್ ಮಂತ್ರಾಂಶ್ಚತುರ್ವೇದಮಯಾನ್ ಶುಭಾನ್ || ೧೪ ||  
 ಅಭಿಷೇಕಂ ಶುಭಂ ಚಕುಃ ಕಾಕುತ್ಸ್ಥಂ ಜಗತಾಂ ಪತಿಮ್ |  
 ತಸ್ಮಿನ್ ಶುಭತರೇ ಲಗ್ನೇ ದೇವದುಂದುಭಯೋ ದಿವಿ || ೧೫ ||  
 ನಿನೇದುಃ ಪುಷ್ಪವರ್ಷಾಣಿ ವವ್ಯಷುಶ್ಚ ಸಮಂತತಃ |  
 ದಿವ್ಯಾಂಬರೈರ್ಭೂಷಣೈಶ್ಚ ದಿವ್ಯಗಂಧಾನುಲೇಪನೈಃ || ೧೬ ||  
 ಪುಷ್ಪೈರ್ನಾನಾವಿದ್ಯೈರ್ದಿವ್ಯೈರ್ದೇವ್ಯಾ ಸಹ ರಘೂದ್ವಹಮ್ |  
 ಅಲಂಕೃತಃ ಸ ಶುಶುಭೇ ಮುನಿಭಿರ್ವೇದಪಾರಗೈಃ || ೧೭ ||  
 ಛತ್ರಂ ಚ ಚಾಮರಂ ದಿವ್ಯಂ ಧೃತವಾಲ್ಲಕ್ಷ್ಮಣಸ್ತದಾ |  
 ಪಾರ್ಶ್ವೇ ಭರತಶತ್ರುಘ್ನೌ ತಾಲವ್ಯಂತೌ ವಿವೇಜತುಃ || ೧೮ ||  
 ದರ್ಪಣಂ ಪ್ರದದೌ ಶ್ರೀಮಾನ್ ರಾಕ್ಷಸೇಂದ್ರೋ ವಿಭೀಷಣಃ |  
 ದಧಾರ ಪೂರ್ಣಕಲಶಂ ಸುಗ್ರೀವೋ ವಾನರೇಶ್ವರಃ || ೧೯ ||  
 ಜಾಂಬವಾಂಶ್ಚ ಮಹಾತೇಜಾಃ ಪುಷ್ಪಮಾಲಾಂ ಮನೋರಮಾಮ್ |  
 ವಾಲಿಪುತ್ರಸ್ತು ತಾಂಬೂಲಂ ಸಕರ್ಪೂರಂ ದದೌ ಪ್ರಿಯಾತ್ || ೨೦ ||  
 ಹನುಮಾನ್ ದೀಪಿಕಾಂ ದಿವ್ಯಾಂ ಸುಷೇಣಸ್ತು ಧ್ವಜಂ ಶುಭಮ್ |  
 ಪರಿವಾರ್ಯ ಮಹಾತ್ಮಾನಂ ಮಂತ್ರಿಣಃಸಮುಪಾಸಿರೇ || ೨೧ ||  
 ಧೃಷ್ಟಿರ್ಜಯಂತೋ ವಿಜಯಃ ಸುರಾಷ್ಟ್ರೋ ರಾಷ್ಟ್ರವರ್ಧನಃ |  
 ಅಕೋಪೋ ಧರ್ಮಪಾಲಶ್ಚ ಸುಮಂತ್ರಶ್ಚಾಷ್ಟಮಃ ಸ್ತೌತಃ || ೨೨ ||  
 ರಾಜಾನಶ್ಚ ನರವ್ಯಾಘ್ರಾ ನಾನಾಜನಪದೇಶ್ವರಾಃ |  
 ಪೌರಾಶ್ಚ ನೈಗಮಾ ವೃದ್ಧಾ ರಾಜಾನಃ ಪರ್ಯುಪಾಸತೇ || ೨೩ ||  
 ಋಕ್ಷೈಶ್ಚ ವಾನರೇಂದ್ರೈಶ್ಚ ಮಂತ್ರಿಭಿಃ ಪೃಥಿವೀಶ್ವರೈಃ |  
 ರಾಕ್ಷಸೈರ್ದಿವ್ಯಜಮುಖೈಶ್ಚ ಕಿಂಕರೈಶ್ಚ ಸಮನ್ವಿತಃ || ೨೪ ||

ಪರಪ್ರೋಮ್ನಿ ಯಥಾ ನಿತ್ಯೈರ್ಯದೈವತೈಃ ಕಮಲಾಪತಿಃ |  
 ತಥಾ ನೃಪವರಃ ಶ್ರೀಮಾನ್ ಸಾಕೇತೇ ಶುಶುಭೇ ಸದಾ || ೨೫ ||  
 ಇಂದಿವರದಲಶ್ಯಾಮಂ ಪದ್ಮಪತ್ರನಿಭೇಕ್ಷಣಮ್ |  
 ಆಜಾನುಬಾಹುಂ ಕಾಕುತ್ಸ್ಥಂ ಪೀತವಸ್ತ್ರಧರಂ ಹರಿಮ್ || ೨೬ ||  
 ಕಂಬುಗ್ರೀವಂ ಮಹೋರಸ್ಕಂ ವಿಚಿತ್ರಾಭರಣೈರ್ಯುತಮ್ |  
 ದೇವ್ಯಾ ಸಹ ಸಮಾಸೀನಮಭಿಷಿಕ್ತಂ ರಘೂತ್ತಮಮ್ || ೨೭ ||  
 ವಿಮಾನಸ್ಥಾಃ ಸುರಗಣಾ ಹರ್ಷನಿರ್ಭರಮಾನಸಾಃ |  
 ತುಷ್ಟುವುರ್ಜಯಶಬ್ದೈಶ್ಚ ಗಂಧರ್ವಾಪ್ಸರಸಾಂ ಗಣಾಃ || ೨೮ ||  
 ಅಭಿಷಿಕ್ತಸ್ತದಾ ರಾಮೋ ವಸಿಷ್ಠಾದ್ಯೈಃ ಸಮಂತ್ರಿಭಿಃ |  
 ಶುಶುಭೇ ಸೀತಯಾ ದೇವ್ಯಾ ನಾರಾಯಣ ಇವ ಶ್ರಿಯಾ || ೨೯ ||  
 ಅತ್ಯಮತ್ಯತಯಾ ರೂಪಮುಪಮಾತೀತಮುಜ್ಜ್ವಲಮ್ |  
 ದೃಷ್ಟ್ವಾ ತುಷ್ಟಾವ ಹೃಷ್ಟ್ವಾತ್ಮಾ ಶಂಕರೋ ದೃಷ್ಟ್ವಾಮಾಗತಃ || ೩೦ ||  
 ಕೃತಾಂಜಲಿಪುಟೋ ಭೂತ್ವಾ ಸಾನಂದೋ ಗದ್ಗದಾಕುಲಃ |  
 ಹರ್ಷಯನ್ ಸಕಲಾನ್ ದೇವಾನ್ ಮುನೀನಪಿ ಚ ಮಾನವಾನ್ || ೩೧ ||  
 ರುದ್ರಃ -  
 ನಮೋ ಮೂಲಪ್ರಕೃತಯೇ ನಿತ್ಯಾಯ ಪರಮಾತ್ಮನೇ |  
 ಸಚ್ಚಿದಾನಂದರೂಪಾಯ ವಿಶ್ವರೂಪಾಯ ವೇಧಸೇ || ೩೨ ||  
 ನಮೋ ನಿರಂತರಾನಂದಮೂಲಕಂದಾಯ ವಿಷ್ಣವೇ |  
 ಜಗತ್ತ್ರಯಕೃತಾನಂದಮೂರ್ತಯೇ ದಿವ್ಯಮೂರ್ತಯೇ || ೩೩ ||  
 ನಮೋ ಬ್ರಹ್ಮೇಶಪೂಜ್ಯಾಯ ಸರ್ವದೇವಮಯಾಯ ಚ |  
 ನಮೋ ವಿಷ್ಣುಸ್ವರೂಪಾಯ ಸರ್ವರೂಪಾಯ ತೇ ನರಃ || ೩೪ ||  
 ಉತ್ಪತ್ತಿಸ್ಥಿತಿಸಂಹಾರಕಾರಿಣೇ ತ್ರಿಗುಣಾತ್ಮನೇ |  
 ನಮೋಽಸ್ತು ನಿರ್ಗತೋಪಾಧಿಸ್ವರೂಪಾಯ ಮುದಾತ್ಮನೇ || ೩೫ ||  
 ಅನಯಾ ದಿವ್ಯಯಾ ದೇವ್ಯಾ ಸೀತಯೋಪಾಧಿಧಾರಿಣೇ |  
 ನಮಃ ಪುಂಪ್ರಕೃತಿಭ್ಯಾಂ ಚ ಯುವಾಭ್ಯಾಂ ಜಗತಾಂ ಕೃತೇ || ೩೬ ||  
 ಜಗನ್ಮಾತಾಪಿತೃಭ್ಯಾಂ ಚ ಸೀತಾಯೈ ರಾಘವಾಯ ಚ |  
 ನಮಃ ಪ್ರಪಂಚರೂಪಿಣ್ಯೈ ನಿಷ್ಪ್ರಪಂಚಸ್ವರೂಪಿಣೇ || ೩೭ ||

ನಮೋ ಧ್ಯೇಯಸ್ವರೂಪಿಣ್ಯೈ ಯೋಗಿಧ್ಯೇಯಾತ್ಮಧಾರಿಣೇ |  
 ಪರಿಣಾಮಾಪರಿಣಾಮನಿತ್ಯಾಭ್ಯಾಂ ಚ ನಮೋ ನಮಃ || ೩೮ ||  
 ಕೂಟಸ್ವಬೀಜರೂಪಾಭ್ಯಾಂ ಜಾನಕೈ ರಾಘವಾಯ ಚ |  
 ಸೀತಾ ಲಕ್ಷ್ಮೀಭವಾನ್ ವಿಷ್ಣುಃ ಸೀತಾ ಗೌರಿ ಭವಾನ್ ಶಿವಃ || ೩೯ ||  
 ಸೀತಾ ಸ್ವಯಂ ಹಿ ಸಾವಿತ್ರೀ ಸ್ವಯಂ ಬ್ರಹ್ಮಾ ಚತುರ್ಮುಖಃ |  
 ಸೀತಾ ಶಚೀ ಭವಾನಿಂದ್ರಃ ಸೀತಾ ಭೈಮೀ ನಲೋ ಭವಾನ್ || ೪೦ ||  
 ಸೀತಾ ಸಂಹಾರಿಣೀ ದೇವೀ ಯಮರೂಪಧರೋ ಭವಾನ್ |  
 ಸೀತಾ ತು ಮಾನಸೀ ದೇವೀ ನಿರೃತಿಸ್ತ್ವಂ ರಘೂತ್ತಮ || ೪೧ ||  
 ಸೀತಾ ತು ಭಾರ್ಗವೀ ದೇವೀ ವರುಣೋ ಯಾದಸಾಂ ಪತಿಃ |  
 ಸೀತಾ ಸದಾಗತಿರ್ದೇವೀ ಜಗತ್ಪ್ರಾಣಧರೋ ಭವಾನ್ || ೪೨ ||  
 ಸೀತಾ ತು ಸರ್ವಸಂಪತ್ತಿಃ ಕುಬೇರಸ್ತ್ವಂ ಜಗತ್ಪತೇ |  
 ಸೀತಾ ಚ ದೇವೀ ರುದ್ರಾಣೀ ಭವಾನ್ ರುದ್ರೋ ಮಹಾಬಲಃ || ೪೩ ||  
 ಸೀತಾ ತು ರೋಹಿಣೀ ದೇವೀ ಚಂದ್ರಸ್ತ್ವಂ ಲೋಕಸೌಖ್ಯದಃ |  
 ಸೀತಾ ಸಂಜ್ಞಾ ಭವಾನ್ ಸೂರ್ಯಃ ಸೀತಾ ರಾತ್ರಿಭವಾನ್ ದಿನಮ್ || ೪೪ ||  
 ಸೀತಾ ದೇವೀ ಮಹಾಕಾಲೀ ಮಹಾಕಾಲೋ ಭವಾನ್ ಖಲು |  
 ಸ್ತ್ರೀಲಿಂಗಂ ತ್ರಿಷು ಲೋಕೇಷು ಯತ್ತತ್ಸರ್ವಂ ಹಿ ಜಾನಕೀ || ೪೫ ||  
 ಪುನ್ನಾಮಲಾಂಭಿತಂ ವಸ್ತು ಯತ್ತತ್ಸರ್ವಂ ಭವಾನ್ ಪ್ರಭೋ |  
 ಸರ್ವತ್ರ ಸರ್ವದೇಹೇಷು ಸೀತಾ ಷಟ್ಕೃಧಾರಿಣೀ || ೪೬ ||  
 ತಥಾ ತ್ವಮಪಿ ಚ ಕ್ಷಾಂತಸ್ತ್ರೀಜಾತಿವಿಶ್ವಭಾಸಿನೀ |  
 ತಸ್ಮಾದ್ವಿಶ್ವಮಿದಂ ಪ್ರೋಕ್ತಂ ಯುವಾಭ್ಯಾಂ ಪರಿಚಿಹ್ನಿತಮ್ || ೪೭ ||  
 ಚಿಹ್ನಿತಂ ಶಿವಶಕ್ತಿಭ್ಯಾಂ ಶರೀರಂ ನಾಂತರಾ ಪ್ರಭೋ |  
 ಆವಾಂ ರಾಮ ಜಗತ್ಪ್ರಜ್ಞೈ ಮಮ ಪೂಜ್ಯೈ ಯುವಾಂ ಸದಾ || ೪೮ ||  
 ತ್ವನ್ನಾಮಜಾಪಿನೀ ಗೌರಿ ತ್ವನ್ಮಂತ್ರಜಪವಾನಹಮ್ |  
 ಮುಮುಕ್ಷೋರ್ಮಣಿಕಂಠ್ಯಂಧು ರಂಧ್ರೋದಕನಿವಾಸಿನಃ (?) || ೪೯ ||  
 ಅಹಂ ದಿಶಾಮಿ ತೇ ಮಂತ್ರಂ ತಾರಕಬ್ರಹ್ಮವಾಚಕಮ್ |  
 ಶ್ರೀರಾಮರಾಮರಾಮೇತೀತ್ಯೇತತ್ತಾರಕಮುಚ್ಯತೇ || ೫೦ ||  
 ಅತಸ್ತ್ವಂ ಜಾನಕೀನಾಥ ಪರಂ ಬ್ರಹ್ಮಾಸಿ ನಿಶ್ಚಿತಮ್ |  
 ತ್ವನ್ನಾಮೋಹಿತಾಃ ಸರ್ವೇ ನ ತ್ವಾಂ ಜಾನಂತಿ ತತ್ತ್ವತಃ || ೫೧ ||

ಇತ್ಯುಕ್ತಃ ಶಂಭುನಾ ರಾಮಃ ಪ್ರಸಾದಪ್ರವಣೋಽಭವತ್ |  
ವಿಶ್ವರೂಪಧರಃ ಶ್ರೀಮಾನದ್ಭುತಾಕಾರದರ್ಶನಃ || ೫೧ ||

ತಂ ತಥಾರೂಪಮಾಲೋಕ್ಯ ನರವಾನರದೇವತಾಃ |  
ನ ದ್ರಷ್ಟುಮಪಿ ಶಕ್ತಾಸ್ತೇ ತೈಜಸಂ ಮಹದದ್ಭುತಮ್ || ೫೨ ||

ಭಯಾದ್ವೈ ತ್ರಿದಶಶ್ರೇಷ್ಠಾಃ ಪ್ರಣೇಮುಶ್ಚಾತಿಭಕ್ತಿತಃ |  
ಭೇತಾ ವಿಜ್ಞಾಯ ರಾಮೋಽಪಿ ನರವಾನರದೇವತಾಃ |  
ಮಾಯಾಮಾನುಷತಾಂ ಪ್ರಾಪ್ಯ ಸರ್ವಾನೇವಾಬ್ರವೀದ್ವಚಃ || ೫೪ ||

ಶ್ರೀರಾಮಚಂದ್ರಃ -

ಶೃಣುಧ್ವಂ ದೇವತಾ ಯೋ ಮಾಂ ಪ್ರತ್ಯಹಂ ಸಂಸ್ತವಿಷ್ಯತಿ |  
ಸ್ತವೇನ ಶಂಭುನೋಕ್ತೇನ ವೇದತುಲೈನ ಮಾನವಃ || ೫೫ ||

ವಿಮುಕ್ತಃ ಸರ್ವಪಾಪೇಭ್ಯೋ ಮತ್ಸಾರೂಪ್ಯಂ ಸಮಶ್ರುತೇ |  
ರಣೇ ಜಯಮವಾಪ್ನೋತಿ ನ ಕೃಚಿತ್ ಪರಿಭೂಯತೇ || ೫೬ ||

ಭೂತವೇತಾಲಕೃತ್ಯಾದಿಗ್ರಹೈಶ್ಚಾಪಿ ನ ಬಾಧ್ಯತೇ |  
ಅಪುತ್ರೋ ಲಭತೇ ಪುತ್ರಂ ಪತಿಂ ವಿಂದತಿ ಕನ್ಯಕಾ || ೫೭ ||

ದರಿದ್ರಃ ಶ್ರಿಯಮಾಪ್ನೋತಿ ಸ ಪ್ರಭೂತಾಮನಶ್ಚರಾಮ್ |  
ಸರ್ವಲೋಕಪ್ರಿಯೋ ವಿದ್ವಾನ್ ಸರ್ವಭೂಪಾಲಪೂಜಿತಃ || ೫೮ ||

ಆತ್ಮನೋಽಪಿ ಪ್ರಿಯಃ ಸ್ತ್ರೀಣಾಂ ಜಾಯತೇ ನಾತ್ರ ಸಂಶಯಃ |  
ನಿರ್ವಿಘ್ನಃ ಸರ್ವಕಾರ್ಯೇಷು ಸರ್ವಾರಂಭೋ ಭವೇನ್ನರಃ || ೫೯ ||

ಯಂ ಯಂ ಕಾಮಯತೇ ಮರ್ತ್ಯಃ ಸುದುರ್ಲಭಮನೋರಥಮ್ |  
ಷಣ್ಮಾಸಾತ್ತಂ ತಮಾಪ್ನೋತಿ ಸ್ತವಸ್ಯಾಸ್ಯ ಪ್ರಕೀರ್ತನಾತ್ || ೬೦ ||

ಸರ್ವವೇದೇಷು ಯತ್ಪುಣ್ಯಂ ಸರ್ವತೀರ್ಥವರೇಷು ಚ |  
ಸರ್ವಯಜ್ಞೇಷು ದಾನೇಷು ತತ್ಸರ್ವಂ ಲಭತೇ ಫಲಮ್ || ೬೧ ||

ಶ್ರೀವ್ಯಾಸಃ-

ಇತ್ಯುಕ್ತ್ವಾ ರಾಮಚಂದ್ರೋಽಪಿ ಪ್ರಪೂಜ್ಯ ಚ ಮಹೇಶ್ವರಮ್ |  
ಬ್ರಹ್ಮಾದಿತ್ರಿದಶೈಃ ಸರ್ವೈರ್ವಿಸಸರ್ಜ ಸಮನ್ವಿತಮ್ || ೬೨ ||

ಅರ್ಚಿತಾ ಮಾನಿತಾಃ ಸರ್ವಾನರವಾನರ ದೇವತಾಃ |  
ವಿಸ್ಮಯಾ ರಾಮಚಂದ್ರೇಣ ಪ್ರೀತ್ಯಾ ಪರಮಯಾ ಯುತಾಃ || ೬೩ ||

ಇತ್ತಂ ವಿಸೃಷ್ಟಾಃ ಖಲು ತೇ ಚ ಸರ್ವೇ  
ಸ್ವಂ ಸ್ವಂ ಪದಂ ಜಗ್ಮುರತಿವ ತುಷ್ಟಾಃ |  
ಹೃಷ್ಟಾಃ ಪರಂತಃ ಸ್ತವಮೀಶ್ವರೋಕ್ತಂ  
ರಾಮಂ ಸ್ಮರಂತೋ ನರವಿಶ್ವರೂಪಮ್ || ೬೪ ||

ಇತಿ ಶ್ರೀವಾದ್ಭುರಾಣೇ ಶ್ರೀರಾಮವಿಶ್ವರೂಪಸಂದರ್ಶನಸ್ತವಃ ಸಂಪೂರ್ಣಃ |

Proofread by Aruna Narayanan

---

—  
*Shri Rama Vishvarupa Stava*

pdf was typeset on September 13, 2020

—  
Please send corrections to [sanskrit@cheerful.com](mailto:sanskrit@cheerful.com)

